

**महाराष्ट्र विधानपरिषद**  
**दिवसाच्या कामकाजाचा क्रम**  
**मंगळवार, दिनांक ३० जुलै, २०१३**  
**(सकाळी १०.०० ते ११.४५ वाजेपर्यंत)**

लक्षवेधी सूचना - (म.वि.प.नियम १०१ अन्वये) -

(१) (शुक्रवार, दिनांक २६ जुलै, २०१३ रोजीच्या दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना) -

श्री. विनोद तावडे, अॅड. आशिष शेलार, सर्वश्री चंद्रकांत पाटील, रामनाथ मोते वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"पुणे शहराच्या सन २००७ ते सन २०२७ या कालावधीसाठीच्या सुधारित विकास आराखड्यात सार्वजनिक उपयोगितांच्या आरक्षणाचा अभाव असल्याचे प्रथमदर्शनी दिसून येणे, कर्वेनगर येथील सर्व्हे क्रमांक ३९/१ व ४०/१, पर्वती फायनल प्लॉट नं.४४२/६, निबवेवाडी सर्व्हे क्र.६७३, ६७७, ६७८ इत्यादी अनेक ठिकाणची सार्वजनिक उपयोगाच्या वास्तुंसाठी असलेली आरक्षणे निवासी, मॉल्स इत्यादी वाणिज्यिक वापरासाठी करणे, मुंढवा शहरातील सर्व्हे क्र. ४८-क येथील औद्योगिक क्षेत्र वगळून त्यास निवासी क्षेत्र करणे, सर्व्हे क्र.४३ येथील वॉटर बॉडी क्षेत्र कमी करणे, सर्व्हे क्र.५२ येथील बस बे आरक्षण रद्द करणे, सर्व्हे क्र.८८, ८७, ८३, ८४ आणि ९२ येथील ग्रिन बॉडी क्षेत्र कमी करणे, अशाप्रकारे पुणे शहरात ठिकठिकाणी असलेली सार्वजनिक उपभोगाची आरक्षणे वगळून तेथे वाणिज्यिक स्वरूपाचे आरक्षण नवीन सुधारित आराखड्यान्वये करणे, सदर सुधारित विकास आराखडा बिल्डर धर्जीणे असून त्याचे प्रारूप तयार करताना हजारो कोटींचा भ्रष्टाचार झाला असल्याचे स्पष्ट होणे, परिणामी पुणे शहरातील नागरिकांमध्ये सदर सुधारित आराखड्याविषयी नाराजी व असंतोष असणे, सदर सुधारित विकास आराखड्याच्या अनुषंगाने विरोधी पक्षनेता, महाराष्ट्र विधानपरिषद यांनी दिनांक २५ जून, २०१३ रोजीच्या पत्रान्वये सादर केलेल्या सूचना व हरकतीची स्थानिक प्रशासनाने दखल न घेणे, याप्रकरणी शासनाने करावयाची कारवाई व प्रतिक्रिया."

(२) (गुरुवार, दिनांक २५ जुलै, २०१३ रोजीच्या दिवसाच्या कामकाजाच्या क्रमात

**दर्शविण्यात आलेली परंतु पुढे ढकलण्यात आलेली लक्षवेधी सूचना) -**

**डॉ. रणजित पाटील, श्री. नागो गाणार वि.प.स. पुढील तातडीच्या व सार्वजनिक महत्वाच्या बाबीकडे जलसंधारण मंत्र्यांचे लक्ष वेधतील :-**

"वाशिम जिल्ह्यातील मंगरुळपीर येथील गेल्या एक वर्षापासून सुरु असलेले अंबापूर धरणाचे काम अत्यंत निकृष्ट दर्जाचे झाले असणे, नुकत्याच दिनांक १४ जून रोजी झालेल्या पावसामुळे अंबापूर धरणाची मुख्य भिंत फुटून शेतकऱ्यांचे कोट्यावधी रूपयांचे नुकसान होणे, धरणातील पाणी लगतच्या शेतात साचल्याने शेतीतील पिक, रखडून गेले असणे, शेतातील विहीरी खचल्या असणे, शेतीतील अवजारे व पाईप धरणाच्या पाण्याने वाहून गेले असणे, बागायती शेतीची मोठ्या प्रमाणात हानी झाली असणे, शेतात खड्डे पडले असणे, संबंधित दोषी अधिकाऱ्यांवर व कंत्राटदारांवर कुठल्याच प्रकारची कार्यवाही झाली नसणे, तसेच, नुकसान भरपाई मिळाली नसणे, यामुळे शेतकऱ्यांच्या मनात शासनाप्रती झालेली तीव्र संतापाचा भावना, याबाबत शासनाची प्रतिक्रिया व करावयाची कार्यवाही."

**(सोमवार, दिनांक २९ जुलै, २०१३ रोजीच्या दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना) - (क्रमांक ३ ते ८) -**

**(३) श्री. विनायक मेटे वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"महाराष्ट्र लोकसेवा आयोगाच्या परिक्षेकरिता राज्यात खुल्या प्रवर्गातील महिलांकरिता असलेल्या ३३ वर्षे वयोमर्यादेत त्यांना परिक्षा देणे शक्य होत नसल्यामुळे, या परिक्षेकरिता ३० टक्के आरक्षण देवून सुध्दा योग्य त्या प्रमाणात महिला उमेदवार उपलब्ध न होणे, मध्यप्रदेश व छत्तीसगड या राज्यांत राज्य लोकसेवा आयोगाच्या परिक्षा देणाऱ्या महिला उमेदवारांना १० वर्षांची सुट देण्यात येणे, राजस्थान व हरियाणा तसेच गुजरात या राज्यात देखील खुल्या प्रवर्गातील महिलांना ५ वर्षांची सुट देण्यात येणे, या सर्वबाबी विचारात घेऊन महाराष्ट्रातील महिला उमेदवारांची समस्या दूर करण्याच्या दृष्टीने, खुल्या प्रवर्गाच्या महिलांना ५ वर्षांची तसेच मागासवर्गीय महिला उमेदवारांना १० वर्षांची सुट देण्याची होत असलेली मागणी, यावर शासनाने केलेली वा करावयाची कार्यवाही व शासनाची प्रतिक्रिया."

**(४) श्री. रामदास कदम वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"मुंबईमध्ये सन १९९५ पूर्वीपासून स्लम भागामधील असलेल्या अधिकृत झोपड्या, सन १९९५ नंतर अशा गरजू झोपडपट्टी धारकांनी अन्य गरजूंना त्याची झोपडी विकणे, मात्र झोपडपट्टी पुनर्वसन योजनेमध्ये अशा सन १९९५ पूर्वीच्या झोपड्या अपात्र ठरविणे, या बाबत सभागृहामध्ये मुख्यमंत्र्यांनी अशा झोपडीधारकांना न्याय मिळवून देण्याचे दिलेले आश्वासन तथापि, त्याची अंमलबजावणी अद्यापपर्यंत झाली नसणे, त्यामुळे झोपडपट्टी वासियांमध्ये मोठ्या प्रमाणात निर्माण झालेला असंतोष व संतापाची भावना, याबाबत शासनाची प्रतिक्रिया व भूमिका."

(५) **डॉ. नीलम गोऱ्हे**, सर्वश्री. संजय दत्त, विनोद तावडे, रामदास कदम, अशोक उर्फ भाई जगताप, पांडुरंग फुंडकर, डॉ.दिपक सावंत, श्री.मोहन जोशी, अॅड. आशिष शेलार, सर्वश्री. विनायक राऊत, चंद्रकांत पाटील, रामनाथ मोते, **वि.प.स.** पुढील तातडीच्या व सार्वजनिक महत्वाच्या बाबीकडे **महसूल मंत्र्यांचे** लक्ष वेधतील :-

"पुणे-सातारा महामार्गावर कात्रजच्या नव्या बोगद्याजवळील शिंदेवाडी येथे दिनांक ७ जून, २०१३ रोजी वा त्या सुमारास पाण्याच्या मोठ्या प्रहावात एक महिला व मुलगी वाहून गेल्याची घडलेली घटना, त्या भागातील बुजवलेले ओढे, टेकड्यावर केलेली बेकायदेशीर बांधकामे आणि रस्त्यांची अर्धवट बांधकामे, यामुळे सदरची घटना घडल्याचा नागरिकांनी केलेला आरोप सदरच्या सफ्रॉन सिटी या प्रकल्पाला महाराष्ट्र राज्य वितरण महामंडळाने वीज उपलब्ध केली नसतानाही तेथील इमारतींना वीज मिळणे, अनधिकृत बांधकामांवर पावसात वाहून येणाऱ्या गाळ युक्त प्रवाहामुळे या लगतच्या सुमारे २०० एकर शेतजमीन नापिक होणे, तसेच ही टेकडी फोडताना गौण खनिज उत्खनात कायद्यांचे झालेले उल्लंघन, टेकड्यांवरील अनधिकृत खोदकामास व बांधकामास शिंदेवाडी ग्रामपंचायतीने मदत केली असल्याचे स्पष्ट होणे, जिल्हापरिषदेबरोबर महसूल विभागाच्या कर्मचाऱ्यांनी खाजगी वनीकरण क्षेत्रातील जमिनीचे एक एकरापेक्षा कमी आकाराचे भूखंड पाडून त्याची ७/१२ च्या उताऱ्यावर बेकायदा नोंदणी करण्यात आल्याचे वेळे तालुक्यातील वांगणी येथे निदर्शनास येणे, त्याचप्रकारे आंबेगाव पठारावरील ज्या इमारतींवर २ वर्षापूर्वी कारवाई झाली होती त्या ठिकाणी व त्या भोवती तशाच प्रकारच्या इमारती पुन्हा उभ्या राहणे, नगरपालिका आणि महानगरपालिकांच्या हद्दीलगत कात्रज घाट व परिसरात होत असलेली अनधिकृत बांधकामे, या सर्व बाबींकडे प्रशासनाचे होत असलेले अक्षय्य दुर्लक्ष, याबाबत तातडीने कारावयाची कारवाई व शासनाची प्रतिक्रिया."

(६) **सर्वश्री चरणसिंग सप्रा, विनायक मेटे वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई महानगरपालिकेने मागील २०१२-१३ या वर्षात पूर्व उपनगरातील रोडच्या कामांची निविदा उशीराने काढणे, निविदेच्या प्रक्रियेत दोन कंत्राटदारांचे वाद निर्माण झाल्याने या निविदेला देण्यात आलेली स्थगिती, त्यामुळे पूर्व उपनगरातील रोडची कामे न होणे, परिणामी पूर्व उपनगरातील रोडवर सर्वत्र खड्डे पडलेले असून रोडची अवस्था अतिशय दयनीय झाली असणे, त्यामुळे नागरीकांची मोठ्या प्रमाणात होत असलेली गैरसोय, पालिका शासनाविरोधात जनमानसांत पसरलेली तीव्र असंतोषाची भावना, याबाबत शासनाने तातडीने करावयाची कार्यवाही व शासनाची प्रतिक्रिया."

(७) **श्री.सतिश चव्हाण वि.प.स.** पुढील तातडीच्या व सार्वजनिक महत्वाच्या बाबीकडे **जलसंपदा (कृष्णा खोरे पाटबंधारे महामंडळ वगळून) मंत्र्यांचे** लक्ष वेधतील :-

"औरंगाबाद जायकवाडी धरणाची क्षमता १०२ टीएमसी असून, धरणाच्या वरील बाजूस ११५ टीएमसी पाणी अडविण्याची परवानगी आयोगाने दिलेली असताना तेथे, जागोजागी बंधारे व धरणे बांधून नियमबाह्य पध्दतीने १८५ टीएमसी पाणी अडविण्यात येत असणे, औरंगाबाद, जालना, बीड, परभणी, जिल्ह्यातील पेयजल, सिंचन व उद्योग तसेच, परळी औष्णिक विद्युत निर्मिती केंद्र हे सर्व जायकवाडीच्या पाण्यावरच अवलंबून असणे, महाराष्ट्र जलसंपत्ती नियमन प्राधिकरण कायदा, २००५ नुसार, या पावसाळ्यापूर्वी गोदावरी खोऱ्यातील पाण्याचे समन्यायी पध्दतीने वाटप करण्यासाठीचे नियम जून, २०१३ पूर्वी करण्याचे आश्वासन सन्माननीय मुख्यमंत्री महोदयांनी दिनांक ८ मे, २०१३ रोजी तर, जलसंपदा मंत्री यांनी अर्थसंकल्प अधिवेशन २०१३ मध्ये दिलेले असूनही, यावर अद्याप कोणतीही कार्यवाही झालेली नसणे, परिणामी, मराठवाड्यातील जनतेमध्ये पसरलेली असंतोषाची भावना, याबाबत शासनाने तातडीने केलेली वा करण्यात येत असलेली कार्यवाही व प्रतिक्रिया."

(८) **श्री. पांडुरंग फुंडकर वि.प.स.** पुढील तातडीच्या व सार्वजनिक महत्वाच्या बाबीकडे **जलसंपदा ( कृष्णा खोरे पाटबंधारे महामंडळ वगळून) मंत्र्यांचे** लक्ष वेधतील :-

"खामगांव, जिल्हा बुलढाणा येथील निमकवळा शिवारात ज्ञानगंगा नदीवर निम्न ज्ञानगंगा लघु प्रकल्पासाठी निमकवळा, काळेगांव, दिवठाणा व वर्णा येथील

शेतकऱ्यांची संपादित करण्यात आलेल्या क्षेत्रापैकी १२७ हेक्टर जमीन पाटबंधारे विभागाने सरळ खरेदी करून संपादित केलेली असणे, या प्रकल्पामध्ये बाधित होणाऱ्या ४ गावांपैकी ३ गावातील शेतजमीनी बाजारभावाप्रमाणे (सुमारे १० लाख रुपये) सरळ खरेदी व्यवहाराने संपादित करण्यात येणे, मात्र, दिवठाण येथील शेतकऱ्यांच्या शेतजमीनीचे भूसंपादन बाजारभावाप्रमाणे सरळ खरेदी करण्याबाबत शासनाने मंजूरी देवूनही अद्यापपर्यंत या गावातील शेतजमीन शासनाने संपादित न करणे, या गावातील शेतजमीनीचे संपादन जुन्या भूसंपादन कायद्याप्रमाणे संपादित करण्याचा प्रस्ताव जिल्हाधिकाऱ्यांनी शासनाकडे सादर केल्यामुळे या गावातील भूसंपादनाची प्रक्रिया बंद पडणे, परिणामी प्रकल्पाचे काम देखील बंद असणे, याबाबत शासनाने तातडीने करावयाची कार्यवाही व भूमिका."

(९) **श्री. सुभाष चव्हाण वि.प.स.** पुढील तातडीच्या व सार्वजनिक महत्वाच्या बाबीकडे **कृषी मंत्र्यांचे** लक्ष वेधतील :-

"नैसर्गिक साधन सामुग्रीने समृद्ध अशा सिंधुदुर्ग जिल्ह्याला पर्यटन जिल्हा घोषित करण्यात येऊन त्यात सिंधुदुर्ग जिल्ह्यातील धामापूर येथे सुमारे ११४ हेक्टर क्षेत्रफळावर पुरातन व नैसर्गिकरित्या अतिशय सुंदर असा धामापूर तलाव लाभलेल्या धामापूर गावाचा सुध्दा पर्यटन क्षेत्र म्हणून समावेश करण्यात येणे, या तलावाशेजारी महाराष्ट्र शासनाची कृषी विभागाच्या फलोद्यान विभागाची एक सुंदर रोपवाटिका असून, या ठिकाणी कृषी चिकित्सालय व फळ रोपवाटिका बनविण्यासाठी कृषी पर्यटनाचा ४०१ लक्ष रुपयांचा प्रस्ताव तयार करण्यात येऊन नियोजन व वित्त विभागाच्या मान्यतेसाठी सादर करण्यात येऊनही अद्याप सदर प्रस्तावास मान्यता मिळालेली नसणे, या प्रस्तावामुळे जिल्ह्यातील तरुणांना रोजगार मिळणार असून महसूलात मोठ्या प्रमाणात वाढ होणार असणे, या प्रस्तावाचा कृषी पर्यटनाच्या दृष्टीने विचारमर्श करून सदरहू प्रस्तावास मंजूरी मिळण्याबाबत शासनाने तातडीने करावयाची कार्यवाही व प्रतिक्रिया."

(१०) **श्री. अमरसिंह पंडित वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"बीड जिल्ह्यातील राष्ट्रीयकृत बँका, शेडयूल्ड कर्मर्शियल बँका तसेच आयसीआयसीआय, अँक्सिस, आयडीबीआय इत्यादि बँकेत जिल्ह्यातील ठेवीदारांच्या ३,७७,८९९ लक्ष रुपयांच्या ठेवी जमा असणे, ठेवीच्या प्रमाणात या बँकानी कर्ज वाटप करण्यास नकार देणे, आयसीआयसीआय बँकेने १७१ कोटी रुपयांच्या ठेवीपोटी ६

कोटी रूपयांचे कर्ज वाटप करणे, अॅक्सिस बँकेने २९ कोटी रूपयांच्या ठेवीपोटी केवळ ४ कोटी रूपयांचे कर्ज वाटप करणे, स्टेट बँक ऑफ हैदराबादने १,१९२ कोटी रूपयांच्या ठेवीपोटी केवळ ७१० कोटी रूपयांचे कर्ज वाटप करणे, जिल्हा मध्यवर्ती बँक आणि महाराष्ट्र ग्रामीण बँक वगळता इतर बँकांनी कर्जाचे ठेवींशी आदर्श प्रमाण (सीडी रेशो) निर्धारित प्रमाणात न पाळणे, शासनाच्या निकषाप्रमाणे, कर्जदारांना अल्पव्याज दर किंवा शुन्य टक्के व्याजदराने कर्ज उपलब्ध न करणे, अनेक बँकांनी शासनाकडून सवलतीच्या व्याजदराची रक्कम स्विकारूनही कर्जदार शेतकऱ्यांना व्याजाची सवलत न देणे, खाजगी बँकांना सवलतीच्या दरात पिक कर्ज वाटपाच्या दृष्टीने शासनाने व्याजातील फरक मंजूर करणे, परंतु राज्य शासनाने त्यांच्या वाट्याचा फरक त्या बँकांना मंजूर न करणे, यामुळे जिल्ह्यातील लाखो शेतकरी शेती कर्जापासून वंचित राहणे, यामुळे ऐन दुष्काळी परिस्थितीत शेतकरी त्रस्त होणे, जिल्ह्यातील बँकांनी उद्दिष्टाप्रमाणे व सवलतीच्या व्याजदरात कर्ज वाटप करण्याची मागणी शेतकऱ्यांकडून करण्यात येणे, या मागणीकडे शासनाने केलेले अक्षम्य दुर्लक्ष, शासनाने या गंभीर विषयाबाबत करावयाची सत्वर कार्यवाही व शासनाची प्रतिक्रिया."

(११) श्री. विनायक राऊत वि.प.स. पुढील तातडीच्या व सार्वजनिक महत्वाच्या बाबीकडे उच्च व तंत्र शिक्षण मंत्र्यांचे लक्ष वेधतील :-

"मुंबई विद्यापीठाने केलेल्या करारानुसार महाविद्यालयीन प्रथम वर्षाचे प्रवेश ऑनलाईन नोंदणी करतांना विद्यार्थ्यांनी दिलेल्या व्यक्तीगत माहितीचा वापर संशोधन कार्यासाठी आणि कायदेशीर उपयोगासाठी करण्याबाबतचा करार मान्य केल्याशिवाय पुढे जाता येत नसणे, विद्यार्थ्यांची वैयक्तिक माहिती खाजगी कंपनीला देण्यात येणार असल्याने त्यातून निर्माण होणारे संभाव्य धोके, त्यामुळे विद्यार्थी व पालक वर्गात वाढते व असंतोषाचे वातावरण, याबाबत शासनाने तातडीने करावयाची कारवाई व प्रतिक्रिया."

(दुपारी १२.०० वाजता)

एक : प्रश्नोत्तरे -

दोन : कागदपत्रे सभागृहासमोर ठेवणे -

(अ) मुख्यमंत्री : "महाराष्ट्र राज्य माहिती आयोगाचा सन २०१२ चा सातवा वार्षिक अहवाल" सभागृहासमोर ठेवतील.

(ब) संसदीय कार्य मंत्री : "विधानपरिषदेच्या सन २०१३ च्या पहिल्या (अर्थसंकल्पीय) अधिवेशनात दिनांक ११ मार्च ते

१८ एप्रिल, २०१३ या कालावधीत मा.मंत्री/मा.राज्यमंत्री महोदयांनी सभागृहात दिलेल्या एकूण ७३२ आश्वासनांची यादी, तसेच, सन १९८६ च्या पहिल्या अधिवेशनापासून ते सन २०१३ च्या पहिल्या (अर्थसंकल्पीय) अधिवेशनापर्यंत देण्यात आलेल्या आश्वासनांपैकी एकूण १२३८ आश्वासनांवरील पूर्ततेसंबंधीच्या कार्यवाहीच्या माहितीच्या विवरणपत्रांची यादी" सभागृहासमोर ठेवतील.

- (क) महसूल मंत्री : "महाराष्ट्र राज्य शेती महामंडळ मर्यादित, पुणे यांचा सन २०१०-२०११ या वर्षाचा अष्टेचाळीसावा वार्षिक अहवाल" सभागृहासमोर ठेवतील.
- (ड) रोजगार हमी योजना मंत्री : "महात्मा गांधी राष्ट्रीय ग्रामीण रोजगार हमी योजना महाराष्ट्र व राज्य रोजगार हमी योजना यांचा सन २००९-२०१० ते २०१२-२०१३ चा वर्षाचा एकत्रित वार्षिक अहवाल" सभागृहासमोर ठेवतील.
- (इ) जलसंधारण मंत्री : "शासनाने दुष्काळावर कायम स्वरूपी उपाययोजना करण्यासाठी सुरु केलेल्या महत्वकांक्षी कार्यक्रमात विदर्भ व मराठवाडा भागात भयानक दुष्काळ पसरलेला असतानाही या भागातील एकाही तालुक्याचा समावेश न करणे", या विषयावर नियम ९७ अन्वये श्री.दिवाकर रावते व इतर वि.प.स. यांनी उपस्थित केलेल्या अल्पकालीन चर्चेच्या वेळी दिनांक १६ एप्रिल, २०१३ रोजी दिलेल्या आश्वासनानुसार (आश्वासन क्र. ६६५) अधिक माहिती सभागृहासमोर ठेवतील.

तीन : "विमुक्त जाती व भटक्या जमाती कल्याण समितीचा सातवा व आठवा अहवाल सादर करणे".

चार : "रोजगार हमी योजना समितीचा पंचवीसावा अहवाल सादर करणे".

पाच : विनंती अर्ज समितीचा अहवाल सादर करणे -

"मौजे चौफुला, मांजरेवाडी, पिंपळे जगताप, शिक्रापूर, ता.शिरूर, जि.पुणे येथील शेतजमीनीतून रिलायन्स गॅस पाईप लाईन गेल्यामुळे नुकसान भरपाई देण्यात पक्षपात / अन्याय होत असल्याप्रकरणी न्याय मिळणेबाबत" या विनंती अर्जावरील अहवाल सादर करणे.

सहा : म.वि.प. नियम ९३ अन्वये निवेदन - असल्यास.

सात : म.वि.प. नियम १०१-अ अन्वये विशेष उल्लेख - (असल्यास).

## - मध्यंतर -

आठ : (१) मा.समिती प्रमुख, विधानपरिषद विशेषाधिकार समिती यांचा प्रस्ताव :-

"श्री.पांडुरंग फुंडकर, वि.प.स. तथा माजी मा.विरोधी पक्ष नेते,विधानपरिषद यांनी श्री.समाधान डाबेराव, जिल्हा परिषद सदस्य, बुलडाणा यांच्या जातीच्या प्रमाणपत्राबाबत माहिती घेण्यासाठी श्री.श्रीनिवास कर्वे, सह आयुक्त तथा उपाध्यक्ष, अनुसूचित जमाती प्रमाणपत्र तपासणी समिती, अमरावती यांच्या भ्रमणध्वनीवर संपर्क साधला असता "प्रश्न विचारणारे आपण कोण ?" असे बोलून फोन बंद केल्याने तसेच यानंतर माजी मा.विरोधी पक्ष नेत्यांच्या स्वीय सहायकांनी "विरोधी पक्ष नेते आपणाशी बोलू इच्छितात" असे सांगूनही श्री.कर्वे यांच्याशी संपर्क साधण्याचा तीन वेळा प्रयत्न केला असता तिन्ही वेळेस श्री.कर्वे यांनी फोन बंद केल्यामुळे उद्भवलेल्या विशेषाधिकार भंग व अवमानाच्या प्रकरणासंदर्भातील विधानपरिषद विशेषाधिकार समितीचा अहवाल विचारात घेण्यात यावा."

(२) मा. मुख्यमंत्री यांचा प्रस्ताव :-

"श्री.पांडुरंग फुंडकर, वि.प.स. तथा माजी मा.विरोधी पक्ष नेते,विधानपरिषद यांनी श्री.समाधान डाबेराव, जिल्हा परिषद सदस्य, बुलडाणा यांच्या जातीच्या प्रमाणपत्राबाबत माहिती घेण्यासाठी श्री.श्रीनिवास कर्वे, सह आयुक्त तथा उपाध्यक्ष, अनुसूचित जमाती प्रमाणपत्र तपासणी समिती, अमरावती यांच्या भ्रमणध्वनीवर संपर्क साधला असता "प्रश्न विचारणारे आपण कोण ?" असे बोलून फोन बंद केल्याने तसेच यानंतर माजी मा.विरोधी पक्ष नेत्यांच्या स्वीय सहायकांनी "विरोधी पक्ष नेते आपणाशी बोलू इच्छितात" असे सांगूनही श्री.कर्वे यांच्याशी संपर्क साधण्याचा तीन वेळा प्रयत्न केला असता तिन्ही वेळेस श्री.कर्वे यांनी फोन बंद केल्यामुळे उद्भवलेल्या विशेषाधिकार भंग व अवमानाच्या प्रकरणाबाबत विधानपरिषद विशेषाधिकार समितीचा अहवाल



विचारात घेतल्यानंतर हे सभागृह सदरहू अहवालातील निष्कर्षांशी सहमत असून असा ठराव करित आहे की,

- भविष्यात अशा घटनांची पुनरावृत्ती टाळण्यासाठी सन्माननीय सदस्यांनी दुरध्वनीद्वारे माहिती विचारल्यास अथवा चौकशी केल्यास यथोचित माहिती देण्यासंदर्भात मार्गदर्शक सूचनांचा समावेश शासनाच्या सामान्य प्रशासन विभागाने निर्गमित केलेल्या दिनांक ४ जून, २०११ रोजीच्या परिपत्रकात करण्यासंदर्भात शासनाने योग्य ती कार्यवाही करावी जेणेकरून या बाबतीत कुठलीही संदिग्धता राहणार नाही.
- श्री.श्रीनिवास कर्वे, तत्कालीन सह आयुक्त तथा उपाध्यक्ष, अनुसूचित जमाती प्रमाणपत्र तपासणी समिती, अमरावती यांच्या गैरवर्तणूकीसंदर्भात तीव्र नापसंती व्यक्त करण्यात येत आहे व याप्रकरणी पुढे कोणतीही कार्यवाही न करता हे प्रकरण येथेच संपविण्यात यावे."

**नऊ : म.वि.प. नियम २६० अन्वये प्रस्ताव -**

**(सोमवार, दिनांक २९ जुलै, २०१३ रोजीच्या दिवसाच्या कामकाजाच्या क्रमात दर्शविण्यात आलेले परंतु पुढे ढकलण्यात आलेले प्रस्ताव) -**

**(अ) सर्वश्री.माणिकराव ठाकरे, सुभाष चव्हाण, हेमंत टकले, शरद रणपिसे, प्रकाश बिनसाळे, अशोक ऊर्फ भाई जगताप, श्रीमती विद्या चव्हाण, श्रीमती दिप्ती चवधरी, सर्वश्री विक्रम काळे, मोहन जोशी, संजय दत्त, राणाजगजितसिंह पद्मसिंह पाटील, सय्यद मुझफ्फर हुसेन, प्रा.सुरेश नवले वि.प.स. यांचा म.वि.प. नियम २६० अन्वये प्रस्ताव -**

" लोकांना स्वस्तात धान्य देण्याची लोक कल्याणकारी योजना राबविण्यासाठी केंद्र शासनाने माहे जुलै, २०१३ मध्ये जारी केलेला अन्न सुरक्षा अध्यादेश या योजनेमुळे देशातील सुमारे ७० कोटी जनतेला दरमहा रु.३ प्रमाणे ५ किलो तांदूळ, रु.२ प्रमाणे ५ किलो गहु व रु.१ प्रमाणे ५ किलो कडधान्य मिळणार असून, देशातील ६७ टक्के लोकांना अन्नाची सुरक्षितता यामधून मिळणार असणे, माणसाच्या मूलभूत गरजांपैकी अन्न या मुलभूत गरजेचा अधिकार अन्न सुरक्षा अध्यादेश जारी करून लोकांना देण्यात येणे, केंद्र सरकारने दिलेल्या मुदतीच्या आत ही योजना सुरु करण्यात येणार असणे, महाराष्ट्रातील ७५ टक्के ग्रामीण व ५० टक्के शहरी लोकांना तसेच, शालेय विद्यार्थ्यांना या योजनेतून कमी दरात अन्न पुरवठा होणार असणे, ही योजना राज्यात राबविताना

सर्व मुलभूत बाबींची पुर्तता राज्य शासनाला करावी लागणार असणे, त्यात धान्याची वितरण व्यवस्था, धान्य साठविण्यासाठी गोदामांची गरज इत्यादीची व्यवस्था करणे गरजेचे असणे, धान्याच्या वितरणासाठी वाहनांची व्यवस्था, तसेच, धान्य उत्पादन ते वितरण या साखळीतील प्रत्येक कच्चा दुवा सुधारण्याची आवश्यकता असणे, राज्यात ग्रामीण, दुर्गम, मागास भागातील लोकांपर्यंत व सर्व लाभार्थ्यांपर्यंत अन्नधान्याचा पुरवठा व्हावा यासाठी सक्षम यंत्रणा उभी करावी लागणार असून, प्रत्येक लाभार्थ्याला या योजनेचा सुलभतेने व वेळेत लाभ मिळावा यादृष्टीने अन्न सुरक्षा योजनेची राज्यात प्रभावीपणे अंमलबजावणी करण्यासाठी उपाययोजना करण्याची आवश्यकता व करावयाची कार्यवाही व उपाययोजना, विचारात घेण्यात यावी."

(ब) **सर्वश्री विनोद तावडे**, पांडुरंग फुंडकर, रामदास कदम, जयंत पाटील, सुमंतराव गायकवाड, चंद्रकांत पाटील, डॉ.दिपक सावंत, श्रीमती शोभाताई फडणवीस, डॉ.नीलम गोऱ्हे, डॉ.रणजित पाटील, श्री.रामनाथ मोते, अॅड.आशिष शेलार, सर्वश्री.विजय ऊर्फ भाई गिरकर, नागो गाणार, भगवान साळुंखे **वि.प.स. यांचा म.वि.प. नियम २६० अन्वये प्रस्ताव -**

"कोरड्या दुष्काळामुळे गतवर्षी शेतकरी अडचणीत आला असताना यावर्षी अतिवृष्टीमुळे वर्धा, गडचिरोली, चंद्रपूर, यवतमाळ व रत्नागिरी इत्यादी जिल्ह्यांसह बऱ्याचश्या जिल्ह्यातील नागरिकांच्या घराचे, शेतीचे व जनावरांचे अपरिमीत नुकसान होणे, एवढेच नव्हे तर बऱ्याच नागरीकांना या आपत्तीमध्ये जीव गमवावा लागणे, या जिल्ह्यांमधील लक्षावधी शेतकऱ्यांची शेती व या शेतीवरील नुकतेच पेरलेले पीक या अतिवृष्टीमुळे वाहून गेल्यामुळे कोट्यावधी रुपयांचे नुकसान होणे, शेतकऱ्यांचे न भरून येणारे नुकसान झाल्यामुळे शासनाने ओला दुष्काळ जाहीर करण्याची आवश्यकता, परंतू शासनाकडून याबाबत अद्यापपर्यंत कोणतीही घोषणा न होणे, सलग दुसऱ्यावर्षीच्या गंभीर कोरड्या दुष्काळामुळे कोट्यावधी कोरडवाहू व बागायती शेतकऱ्यांचे अब्जावधी रुपयांचे नुकसान होणे, संकटात सापडलेल्या शेतकऱ्यांना मदत न करता शासनमार्फत केवळ कंत्राटदारास लाभ होईल अशा चारा छवण्या व टॅकरसाठी बहुतांश निधी खर्च करण्यात येणे, चारा छवण्या व चाराडेपोमध्ये मोठ्या प्रमाणात भ्रष्टाचार झाल्याची बाब सभागृहात मांडल्यानंतर या प्रकरणाची १५ दिवसात सीआयडी चौकशी करण्यात येईल असे आश्वासन सभागृहात देण्यात येणे, परंतू अद्यापपर्यंत या प्रकरणी कोणतीही कारवाई करण्यात न येणे, दुष्काळ निवारणासाठी केलेल्या बहुतांश घोषणांची

अंमलबजावणी न होणे, सद्यस्थितीत काही ठिकाणी चांगला पाऊस झाल्यामुळे काही नद्यांमध्ये बरेचसे पाणी आले असले तरी नद्यांमधील प्रदुषणाची पातळी वाढल्यामुळे कृत्रिम दुष्काळजन्य परिस्थिती निर्माण होणे, शासनाने हा दुष्काळ निवारणासाठी धोरणात्मक निर्णय न घेता तात्पुरती मलमपट्टी केल्याने परत राज्याला दुष्काळाला सामोरे जावे लागल्यास गंभीर संकट निर्माण होण्याची शक्यता असणे, पीककर्ज, बिबियाणे, कोरडवाहू शेती अभियान इत्यादी योजनांमध्ये असलेल्या त्रुटींमुळे कोट्यावधी शेतकरी अडचणीत येणे, शासनाने या प्रकरणी तातडीने करावयाची कार्यवाही व उपाययोजना, विचारात घेण्यात यावी."

**दहा : अर्धा-तास चर्चा - म.वि.प.नियम ९२ अन्वये- (बैठकीच्या शेवटी) -**

**(१) श्री.जयवंतराव जाधव वि.प.स.**

"राज्यातील बांधकाम कामगार कल्याण मंडळाकडे ११०० कोटी रुपयांचा निधी नियोजनाच्या अभावामुळे पडून असल्याबाबत" या विषयावरील श्री.जयवंतराव जाधव व इतर वि.प.स. तारांकित प्रश्न क्रमांक ३७३७२ ला दिनांक ५ एप्रिल, २०१३ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

**(२) श्रीमती शोभाताई फडणवीस वि.प.स.**

"राज्यात शासकीय आश्रम शाळांमधील अधिकांची सुमारे २४७ पदे रिक्त असल्याबाबत" या विषयावरील श्री.मनिष जैन, वि.प.स. तारांकित प्रश्न क्रमांक ३८०८७ ला दिनांक २५ मार्च, २०१३ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

**विधान भवन,  
मुंबई,  
दिनांक : २९ जुलै, २०१३.**

**डॉ.अनंत कळसे,  
प्रधान सचिव,  
महाराष्ट्र विधानपरिषद.**